

हाईवे चैनल

□ वर्ष - 29 □ अंक- 197 □ रायपुर, रविवार 9 अगस्त 2026 □ पृष्ठ- 8 □ मूल्य- 2.50 रुपया • रायपुर • जगदलपुर से प्रकाशित RNI रजिस्ट्रेशन नं. 68139/98

अंग्रेजों के कानूनों की विदाई : अब ट्रिपल टी से न्याय , ‘प्रेसिडेंट्स पुलिस कलर’ : अमित शाह

टेक्नोलॉजी से जांच और न्यायिक प्रक्रिया होगी ज्यादा पारदर्शी

नई दिल्ली, 9 अगस्त (न्यूज चैनल)। केंद्रीय गृह मंत्री अमित शाह दो दिवसीय दौरे पर पुडुचेरी पहुंचे, जहां वे पुडुचेरी पुलिस को 'प्रेसिडेंट्स पुलिस कलर' सौंपने के समारोह में शामिल हुए। इस दौरान परेड ग्राउंड में उन्हें सलामी दी गई। जिसके बाद उनसे इजाजत लेकर कार्यक्रम की शुरुआत की गई। इस दौरान कार्यक्रम को संबोधित करते हुए शाह ने कहा कि नरेंद्र मोदी सरकार द्वारा लाए गए तीन नए आपराधिक कानून तीन मुख्य स्तंभों टेक्नोलॉजी, समय-सीमा (टाइमलाइन) और भरोसे (ट्रस्ट) पर आधारित हैं। इनका मकसद नागरिकों को तेजी से और बेहतर तरीके से न्याय दिलाना है।

प्रेसिडेंट कलर पाने वाला देश का 18वां राज्य/केंद्र शासित प्रदेश बना पुडुचेरी
प्रेसिडेंट पुलिस कलर मिलने के साथ, पुडुचेरी देश का 18वां राज्य या केंद्र शासित प्रदेश बन गया है जिसे यह प्रतिष्ठित सम्मान मिला है।



एविडेंस एक्ट की जगह लेंगे तीन नए कानून
ये तीन कानून भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम क्रमशः इंडियन पीनल कोड , कोड ऑफ क्रिमिनल प्रोसीजर और इंडियन एविडेंस एक्ट की जगह लेंगे। प्रेसिडेंट पुलिस कलर मिलने पर पुडुचेरी पुलिस को बधाई देते हुए, गृह मंत्री शाह ने इस सम्मान को किसी भी अनुशासित पुलिस बल के इतिहास के सबसे गर्व भरे पलों में से एक बताया। गृह मंत्री शाह ने कहा कि 5,000 से कम कर्मियों की संख्या होने के बावजूद, पुडुचेरी पुलिस कानून-व्यवस्था बनाए रखने, आंतरिक सुरक्षा सुनिश्चित करने और केंद्र शासित प्रदेश व वहां के लोगों की सुरक्षा की जिम्मेदारी निभाती है। उन्होंने पुडुचेरी की समृद्ध आध्यात्मिक और सांस्कृतिक विरासत का भी जिक्र किया और कहा कि केंद्र शासित प्रदेश की गरिमा और सुरक्षा की रक्षा करने में पुलिस बल की अहम जिम्मेदारी है।

उन्होंने कहा कि टेक्नोलॉजी का ज्यादा इस्तेमाल और जांच व न्यायिक प्रक्रियाओं के लिए स्पष्ट समय-सीमा तय करने से आपराधिक न्याय प्रणाली को ज्यादा कुशल, पारदर्शी और नागरिक-केंद्रित बनाने में मदद मिलेगी। न्याय दिलाने की व्यवस्था में जनता का भरोसा बनाना भी उतना ही जरूरी है।

ब्रेकिंग न्यूज

बारामती एयरपोर्ट पर प्रशिक्षण विमान दुर्घटनाग्रस्त

नई दिल्ली, 9 अगस्त (न्यूज चैनल)। निजी कंपनी का एक प्रशिक्षण विमान रविवार को महाराष्ट्र के पुणे जिले में बारामती हवाई पट्टी के पास दुर्घटनाग्रस्त हो गया। हादसे में किसी के हताहत होने की खबर नहीं है। हादसा दोपहर करीब साढ़े 12 बजे हुआ। पुलिस ने यह जानकारी दी। पुलिस अधीक्षक (एसपी) ने बताया कि प्रशिक्षण अभ्यास के दौरान बारामती हवाई पट्टी में एक विमान (बीटी-एसईएक्स) रनवे से बाहर निकल गया। विमान में कैप्टन चिराग शशिकांत डोडफोडे और कैप्टेड अभिजीत जुंद्रे सवार थे। वे विमान के चक्कर लगाने और आपात स्थिति में लैंडिंग के अभ्यास कर रहे थे। एसपी ने बताया कि अभ्यास के दौरान विमान पूरी तरह रुक नहीं पाया। वह रनवे 29 के अंतिम हिस्से से आगे निकल गया और पक्की सतह से बाहर चला गया। उन्होंने बताया कि हादसे में किसी के घायल होने की खबर नहीं है।

सोनु निगम अस्पताल में भर्ती

नई दिल्ली, 9 अगस्त (न्यूज चैनल) हाल ही में बॉलीवुड इंडस्ट्री के सबसे फेमस सिंगर सोनु निगम ने सोशल मीडिया पर कुछ ऐसी वीडियो शेयर की जिसे देखने के बाद हर कोई भावुक और हैरान रह गया है। इस वीडियो में सोनु निगम अस्पताल के बेड पर लेटे हुए मोहम्मद रफी का गाना गुगुना रहे हैं। इस वीडियो में उनके साथ डॉक्टरों की बैठे हैं, जो उनकी सर्जरी करेंगे। लाखों दिलों की जान सोनु निगम को ऐसी हालत में देख उनके फैंस काफी भावुक हो गए हैं लेकिन उनके इस अंदाज ने सबका दिल भी जीत लिया है।

नासिक में 4.3 तीव्रता के झटके मकानों की दीवारों में पड़ी दारों



नई दिल्ली, 9 अगस्त (न्यूज चैनल)। महाराष्ट्र के नासिक जिले में शनिवार रात 10 बजे 4.3 तीव्रता और रविवार सुबह 3.3 तीव्रता के भूकंप के झटके दर्ज किए गए। इस भूगर्भीय हलचल के कारण सुराणा और दिंडोरी तहसील के कुछ मकानों की दीवारों में दरारें आ गई, हालांकि किसी के हताहत होने की सूचना नहीं है। जिलाधिकारी आयुष प्रसाद ने नागरिकों से किसी भी तरह की अफवाह पर विश्वास न करने और सतर्क रहने की अपील की है। नासिक, नौ अगस्त महाराष्ट्र के नासिक में हल्का भूकंप आने के बाद कई इलाकों में झटके महसूस किए गए जिससे जिले के कुछ स्थानों पर मकानों में दरारें पड़ गईं। अधिकारियों ने रविवार को यह जानकारी दी। अधिकारियों ने बताया कि इस दौरान किसी के हताहत होने की खबर नहीं है। उन्होंने बताया कि इलाके में बांधों का भी निरीक्षण किया गया, लेकिन उनमें कोई नुकसान नहीं पाया गया।

मेरे लिए मंत्री पद युवाओं से बड़ा नहीं : धर्मेन्द्र प्रधान

नई दिल्ली, 9 अगस्त (न्यूज चैनल)। नीट पेपर लीक विवाद के बाद इस्तीफा देने वाले पूर्व शिक्षा मंत्री धर्मेन्द्र प्रधान ने पहली बार इस मुद्दे पर चुप्पी तोड़ी है। उन्होंने कहा कि उनके लिए मंत्री पद से ज्यादा युवाओं का भविष्य महत्वपूर्ण है। प्रधान ने ओडिशा के पूर्व मुख्यमंत्री नवीन पटनायक पर विरोध प्रदर्शनों में युवाओं को भड़काने का आरोप लगाया है।

केंद्रीय शिक्षा मंत्री के पद से इस्तीफा देने के लगभग दो हफ्ते बाद बीजेपी के बड़े नेता धर्मेन्द्र प्रधान ने इस पूरे मुद्दे पर पहली बार खुलकर बात की है। उन्होंने कहा कि नीट पेपर लीक विवाद के समय हुए आंदोलन के दौरान युवाओं को भड़काने और गुमराह करने की कोशिश की गई थी। उन्होंने यह भी साफ किया कि उनके लिए मंत्री की कुर्सी कभी भी देश के युवाओं से ज्यादा बड़ी नहीं रही।

जीएम यूनिवर्सिटी में छात्रों और शिक्षकों से बात करते हुए धर्मेन्द्र प्रधान ने कहा कि जैन जी देश का

फ्यूचर है और उनकी अपनी सोच और सपने हैं। उन्होंने बताया कि कुछ लोगों ने नीट विवाद का फायदा उठाकर युवाओं को गलत रास्ते पर भेजने की कोशिश की। प्रधान ने कहा कि उन्होंने खुद

प्रधानमंत्री नरेंद्र मोदी से मिलकर इस्तीफे की बात कही थी और आखिरकार 25 जुलाई को उन्होंने अपना पद छोड़ दिया। धर्मेन्द्र प्रधान ने कहा कि वह जैन जी को अपने बच्चों की तरह मानते हैं। उनके लिए शिक्षा मंत्री का पद कोई पर्सनल मुद्दा नहीं था, बल्कि देश के युवाओं की उम्मीदें ज्यादा जरूरी हैं। आपको बता दें कि नीट पेपर लीक के बाद दिल्ली के जंतर-मंतर पर छात्रों ने लंबा प्रोटेस्ट किया था। छात्रों की मांग थी कि शिक्षा मंत्री इस्तीफा दें, पेपर लीक रोकने के लिए सख्त कानून बने और एग्जाम सिस्टम को सुधारा जाए। इसी दबाव के चलते उन्होंने 25 जुलाई को इस्तीफा दिया था।



कोटरी नदी में पलटी नाव, 12 लोग थे सवार, ग्रामीणों ने सभी को बचाया



कांकेर, 9 अगस्त (हाईवे चैनल)। जिले के छोटे बेटिया थाना क्षेत्र के बेचाघाट से बड़ी खबर सामने आई है। यहां कोटरी नदी में सवारियों से भरी नाव अचानक रेत के टीले से टकराकर पलट गई। नाव में उस वक्त करीब 12 लोग सवार थे। नाव पलटते ही मौके पर अफरा-तफरी मच गई। हालांकि ग्रामीणों की तत्परता से बड़ा हादसा टल गया। आसपास मौजूद ग्रामीणों ने तुरंत नदी में पहुंचकर नाव में सवार सभी 12 लोगों को सुरक्षित बाहर निकाल लिया। घटना में किसी के हताहत होने की जानकारी सामने नहीं आई है। बताया जा रहा है कि नदी में रेत का टीला होने के कारण नाव उससे टकरा गई, जिसके बाद संतुलन बिगड़ने से नाव पलट गई। घटना की जानकारी मिलते ही स्थानीय स्तर पर भी हलचल बढ़ गई। फिलहाल सभी लोगों के सुरक्षित होने से राहत की स्थिति है।

हाईकोर्ट ने पुलिस अफसरों के ट्रांसफर-पोस्टिंग आदेश पर लगाई रोक

बिलासपुर, 9 अगस्त (हाईवे चैनल)। हाईकोर्ट ने पुलिस अफसरों के ट्रांसफर पोस्टिंग आदेश पर रोक लगा दी है। सीनियर अफसर की अनदेखी और जूनियर अफसर को एसपी का प्रभार देने के आरोपों के बीच यह विवाद अब हाईकोर्ट पहुंच गया है। कोर्ट ने मामले में राज्य शासन समेत अन्य से जवाब मांगा गया है। मामले की सुनवाई जस्टिस बीडी गुरु की सिंगल बेंच में हुई, अब 23 सितंबर को मामले की अगली सुनवाई होगी. बता दें कि एक महिला पुलिस अफसर ने वरिष्ठा सूची की अनदेखी करने का आरोप लगाते हुए याचिका दायर की है.

दरअसल, राज्य शासन की ओर से 20 जुलाई को पुलिस अफसरों का ट्रांसफर-पोस्टिंग आदेश जारी किया गया, जिसमें उन्हें एसपी और कमांडेंट का



प्रभार दिया गया है. एडिशनल एसपी ऋद्धा मिश्रा ने हाईकोर्ट में याचिका दायर की है. जिसमें कहा गया है कि एडिशनल एसपी की ग्रेडेशन लिस्ट में याचिकाकर्ता का नाम 35वें नंबर पर है. इसके बाद भी जूनियर अफसरों को एसपी और कमांडेंट का प्रभार दे दिया गया है. याचिकाकर्ता ऋद्धा मिश्रा के सीनियर होते हुए जूनियर अफसरों का नाम लिस्ट में है. जबकि सीनियर होने के बावजूद ऋद्धा मिश्रा को डिप्टी कमांडेंट के पद पर पोस्टेड कर दिया गया है. याचिका में राज्य सरकार के 14 जुलाई 2014 के संकल्प का हवाला दिया गया, जिसमें स्पष्ट निर्देश है कि किसी भी सीनियर अधिकारी को सुपरसीड कर जूनियर अफसर को उच्च पद का प्रभार नहीं दिया जाएगा.

पिछले 10 वर्षों की तुलना में आज की स्थिति में जिले में हो चुकी है 58 मिमी अधिक वर्षा

धमतरी, 9 अगस्त (हाईवे चैनल)। जिले में मानसून के दौरान इस वर्ष अब तक सामान्य से अधिक वर्षा दर्ज की गई है। पिछले 10 वर्षों की तुलना में आज की स्थिति में जिले में 58 मिमी अधिक वर्षा हो चुकी है। जिले में अब तक धमतरी तहसील में सर्वाधिक 716.6 मिमी व सबसे कम भखारा में 540.4 मिमी वर्षा हुई है।

भू-अभिलेख शाखा से प्राप्त जानकारी के अनुसार 1 जून 2026 से 9 अगस्त 2026 तक जिले में औसत 678.9 मिलीमीटर वर्षा दर्ज की गई है। इस अवधि में पिछले 10 वर्षों के आधार पर जिले की औसत वर्षा 620.7 मिलीमीटर है। इस प्रकार जिले में अब तक औसत वर्षा की तुलना में 109.4 प्रतिशत वर्षा दर्ज हुई है। तहसीलवार आंकड़ों के अनुसार धमतरी तहसील में 716.6 मिलीमीटर वर्षा दर्ज हुई है, जो औसत



627.3 मिलीमीटर की तुलना में 114.2 प्रतिशत है। कुरुद में 649.6 मिलीमीटर वर्षा हुई है, जो औसत 579.2 मिलीमीटर का 112.2 प्रतिशत है। मगरलोड में 675.1 मिलीमीटर वर्षा दर्ज हुई है, जो औसत 594.6 मिलीमीटर का 113.5 प्रतिशत है। इसी तरह नगरी में

है, जो औसत 598.5 मिलीमीटर का 90.3 प्रतिशत है। भखारा में 698.0 मिलीमीटर वर्षा हुई है, जो औसत 653.5 मिलीमीटर का 106.8 प्रतिशत है। कुकुरेल में 684.6 मिलीमीटर वर्षा दर्ज की गई है, जो औसत

अफीम की खेती मामले में 9 सितंबर से होगी सुनवाई

दुर्ग, 9 अगस्त (हाईवे चैनल)। अफीम की अवैध खेती के मामले में पुलिस ने भाजपा नेता विनायक ताम्रकार सहित आठ आरोपितों पर चार अलग-अलग धाराओं में आरोप तय कर दिया है। आरोपियों पर धारा 29 के तहत दुर्ग जिले के ग्राम समोदा में अफीम की खेती करने से लेकर उसके विक्रय तक पड़यंत्र में शामिल होने का आरोप तय है।

6 मार्च 2026 को मुखबिर से पुलिस को सूचना मिली थी कि ग्राम समोदा में भाजपा नेता विनायक ताम्रकार के फार्महाउस से लगे खेत में अफीम की खेती की जा रही है। मौके पर पहुंची पुलिस को जांच में 5.609 एकड़ भूमि पर लगभग 14 लाख 30 हजार 100 अफीम के पौधे लगे मिले थे। इन पौधों का कुल वजन 62424.4 किलोग्राम बताया गया, जिसकी अनुमानित कीमत 7.88 करोड़ रुपये आंकी गई है। इस मामले में पुलिस ने भाजपा नेता सहित 10 लोगों के खिलाफ अपराध दर्ज किया। आरोपियों में विकास विश्‍नोई (27) निवासी ग्राम मथोडा जिला जोधपुर (राजस्थान), मनीष ठाकुर (44) निवासी उरला, विनायक ताम्रकार (58) निवासी तमेरपारा दुर्ग, छोटूराम विश्‍नोई (62) निवासी ग्राम सांग, जिला जोधपुर (राजस्थान) रणछोर उर्फ रणजीत (50) निवासी राका कठिया जिला बेमेतरा, सुनील देवासी (28) निवासी राका कठिया जिला बेमेतरा, मदरूपा विश्‍नोई (49) निवासी ग्राम पालक थाना बोड़ला जिला कबीरधाम, सूखाराम विश्‍नोई (60) निवासी कमला कालेज के पास थाना बसंतपुर जिला राजनांदगांव, अचलाराम निवासी ग्राम मथोडा जिला जोधपुर (राजस्थान) तथा श्रवण विश्‍नोई (35) निवासी ग्राम लखेटा जिला जोधपुर (राजस्थान) शामिल हैं। इनमें अचलाराम और श्रवण विश्‍नोई अभी फरार हैं।

15.8 मिलीमीटर, मगरलोड में 14.6 मिलीमीटर, नगरी में 13.0 मिलीमीटर, भखारा में 19.0 मिलीमीटर तथा कुकुरेल में 2.5 मिलीमीटर वर्षा दर्ज की गई। जिले में तहसीलवार वर्षा की स्थिति पर प्रशासन द्वारा लगातार निगरानी रखी जा रही है तथा वर्षा एवं मौसम की स्थिति के अनुसार संबंधित विभागों को आवश्यक समन्वय एवं सतर्कता बरतने के निर्देश दिए गए हैं।

पेसा कानून का छत्तीसगढ़ में उड़ाया जा रहा मजाक आदिवासी समाज में है गुस्सा : संजय सिंह

रायपुर, 9 अगस्त (हाईवे चैनल)। छत्तीसगढ़ के गरियाबंद पहुंचते ही आम आदमी पार्टी से राज्यसभा सांसद संजय सिंह ने प्रदेश की भाजपा सरकार पर हमला बोला है. उन्होंने कहा कि छत्तीसगढ़ के लोगों का हक मारा जा रहा है. पेसा कानून का मजाक उड़ाया जा रहा है. आदिवासी समाज के लोगों में गुस्सा है. यहां के



आप सांसद पहुंचे छत्तीसगढ़

मुख्यमंत्री आदिवासी समाज से आते हैं, लेकिन उनको डायरेक्शन अडानी और मोदी से आता है. छत्तीसगढ़ की राज्य सरकार आज की तारीख में केंद्र सरकार के इशारे पर नाचने वाली सरकार है. गरियाबंद में आदिवासी दिवस पर होने वाले कार्यक्रम में शामिल होने पहुंचे सांसद संजय सिंह ने मीडिया से पेपर लीक पर चर्चा करते हुए कहा कि इस मुद्दे पर पूरे देश में छात्र आंदोलन कर रहे हैं. 2015 से लेकर अब तक 148 पेपर लीक हुए हैं. एक पेपर लीक छत्तीसगढ़ में भी हुआ. महाराष्ट्र, हरियाणा, उत्तराखंड समेत भाजपा शासित राज्यों में पेपर लीक हुए. सभी जगह भारतीय जनता पार्टी के लोग पेपर लीक में शामिल हैं. उन्होंने कहा कि हमसे कहा कि झारखंड क्यों नहीं गए है? अभी वहां आयुर्वेदिक विश्वविद्यालय में पेपर लीक हुआ था. इस प्रकार से वहां आरोप-प्रत्यारोप में मामला सही नहीं होगा. यूपीएससी के छात्र आए थे.

इसमें सवाल गलत थे. अब जो छात्र गलत आंसर दिया, वो सलेक्ट हो जाएगा. वो बच्चे सुप्रीम कोर्ट जा रहे है.

महिला आरक्षण बिल को लेकर संजय सिंह ने कहा कि देश के हित के खिलाफ जो भी फैसला बीजेपी लेगी, हम उसके खिलाफ खड़े होंगे. महिला आरक्षण हमने पास कर दिया. यह कहकर हमने पास किया कि इसको आज से ही लागू करो. अलग-अलग विधानसभा में सभी महिलाओं को 33 आरक्षण दे दीजिए. यहां की सीटों में 50 परसेंट बढ़ा देंगे. उत्तर प्रदेश में 120 सीट बढ़ा देंगे कहते हैं. कौन इसको तय करेगा, कोई मुझे समझाएंगे. यहां की 11 में से 6 सीट बढ़ावेंगे. यहां 12वीं और 13वीं सीट कौन सी होगी? असम में एक सीट में 26 लाख और एक सीट में 12 लाख वोटर है. ये लोग हारेंगे, इसलिए सीट की संख्या बढ़ा रहे हैं.

राज्यसभा सांसद संजय सिंह ने यूसीसी को लेकर कहा कि समाज के कुछ तबकों के साथ भेदभाव होता है. इसमें दो कमेटीयां बनानी चाहिए. एक कमेटी जो एससी-एसटी और ओबीसी के साथ होने वाले भेदभाव की निगरानी करे, और दूसरी कमेटी जो सभी समाज के साथ होने वाले भेदभाव की निगरानी करे. लेकिन भारतीय जनता पार्टी यह नहीं चाहती. क्योंकि भारतीय जनता पार्टी झगड़ा कराने वाली पार्टी है.

केंद्र में बनती है नीतियां, यहां सिर्फ इंफ्लिमेंटेशन : अटल श्रीवास्तव

कांग्रेस विधायक ने किया संजय सिंह के बयान का समर्थन

आप सांसद संजय सिंह के 'छत्तीसगढ़ सरकार के हाईजैक' वाले बयान के बाद प्रदेश में सियासी बयानबाजी तेज हो गई है. कांग्रेस विधायक अटल श्रीवास्तव ने संजय सिंह के बयान का समर्थन करते हुए भाजपा सरकार को 'कठपुतली सरकार' करार दिया. उन्होंने कहा कि केंद्र में नीतियां बनती हैं और छत्तीसगढ़ में उनका सिर्फ इंफ्लिमेंटेशन होता है। अटल श्रीवास्तव ने आरोप लगाया कि उद्योगपतियों के हिसाब से विधेयक पास किए जा रहे हैं. कोटा विधायक अटल श्रीवास्तव ने अटल बिहारी वाजपेयी की प्रतिमा में दूरा आने के मामले को लेकर बीजेपी पर निशाना साधा है. उन्होंने कहा कि भ्रष्टाचार इतना ज्यादा है कि अपने ही नेता की मूर्ति में भ्रष्टाचार किया जा रहा है. उन्होंने कहा कि अटल बिहारी



वाजपेयी छत्तीसगढ़ के निर्माता हैं, लेकिन बीजेपी अपने ही पितृ पुरुष का सम्मान नहीं कर पा रही है. बस्तर में तिरंगा यात्रा अभियान को लेकर अटल श्रीवास्तव ने कहा कि वहां पहले से ही तिरंगा फहराया जाता रहा है. उन्होंने कहा कि पहले जगदलपुर एक जिला हुआ करता था, लेकिन अब बस्तर में सात जिले हैं. बीजेपी सिर्फ प्रोपेगंडा करना चाहती है. अटल श्रीवास्तव ने कहा कि बस्तर में अगले 20 साल तक केवल विकास पर ध्यान दिया जाना चाहिए. उन्होंने कहा कि वहां अस्पताल और स्कूल बनने चाहिए. साथ ही उन्होंने कहा कि 20 साल तक बस्तर में किसी तरह का खनन नहीं होना चाहिए. उन्होंने कहा कि यदि इस संबंध में प्रस्ताव लाया जाता है तो वे उसका समर्थन करेंगे.